



Əl işdən soyumaz, ürək arzudan...

QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

Nº 40-41

(7184-7185)

Bazar ertəsi, 2 iyun 2014-cü il

Qəzet ayda 4 dəfə çıxır

Qiyməti 40 qəpik

PREZİDENTİN İŞ GÜNDƏLİYİNDƏN

Azərbaycan Respublikasının Prezidenti İlham Əliyev 28 may Respublika Günü ərəfəsində "Məhkum edilmiş bir sıra şəxslərin əfv olunması haqqında" sərəncam imzalayıb. Sərəncama əsasən 157 nəfər məhkum cəzasının çəkilməmiş hissəsindən azad edilib. Bundan əlavə 2 nəfər şerti cəzadan, 1 nəfər islah işləri cəzasından, 11 nəfər isə cərimə cəzasından azad edilib.

Azərbaycan Respublikasının dövlət başçısı İlham Əliyev Türkiyə Respublikasının xarici işlər naziri Əhməd Davudoğlunu qəbul edib. Ölkələrimiz arasında iqtisadi, siyasi və digər sahələrdə əməkdaşlığın daha da genişləndirilməsi məsələləri müzakirə olunmuşdur.

Ölkəmizin başçısı İlham Əliyev Türkmenistan Respublikasının ölkəmizdə səfərdə olan xarici işlər naziri Rəşid Meredovu qəbul etmişdir. Qəbulda dövlətimizin başçısı ölkələrimiz arasında ikitərefli əlaqələrin daha da genişləndiriləcəyinə əmin olduğunu ifadə etmişdir.

Azərbaycan Respublikasının Prezidenti İlham Əliyev mayın 28-də Neftçala rayonunda səfərdə olmuşdur. Ölkə başçısı rayonda Heydər Əliyev Mərkəzinin, rayon icra hakimiyyətinin yeni inzibati binasının açılışında iştirak etmiş, Bayraq Meydanında yaradılan şəraitlə tanış olmuşdur.

Dövlət başçısı İlham Əliyev mayın 28-də Neftçala rayonuna səfərini başa çatdırıldıqdan sonra həmin gün Tağıyev-Sahil avtomobil yolunun açılışında iştirak etmişdir.

Azərbaycan Respublikasının Prezidenti İlham Əliyev mayın 31-də ATƏT-in Minsk qrupunun həmsədrleri İgor Popovu (Rusiya), Ceyms Uoriki (ABŞ), Jak Foru (Fransa), yaxın zamanlarda fəaliyyətə başlayacaq Fransadan olan həmsədr Pyer Andryönü və ATƏT-in fəaliyyətdə olan sədrinin xüsusi nümayəndəsi Anji Kaspşiki qəbul etmişdir.

Azərbaycan Respublikasının Prezidenti İlham Əliyev 28 May-Respublika günü münasibətlə keçirilən tədbirlərdə iştirak etmişdir

1918-ci il mayın 28-də Azərbaycan Xalq Cumhuriyyətinin yaradılması xalqımızın həyatına böyük və tarixi hadisə kimi daxil olmuşdur. Müstəqil, azad, demokratik respublika qurulmasını qarşısına məqsəd qoyan Azərbaycan Xalq Cumhuriyyəti cəmi 23 aylıq fəaliyyəti dövründə xalqımızın milli mənlik şüurunu özünə qaytarmış, onun öz müqəddərətini təyin etməyə qadir olduğunu nümayiş etdirmişdir.

1918-ci il mayın 28-də Tiflisdə qəbul edilmiş "İstiqlal Bəyannaməsi"ndən – "Əqdname"dən də göründüyü kimi, bu möhtəşəm tarix xalqımızın müstəqillik amalını daha da gücləndirmişdir.

XX əsrin sonunda yenidən müstəqilliyyətə qovuşan Azərbaycan öz suverenliyini qoruyub saxlamağı bacarmışdır. Ümummilli lider Heydər Əliyev Azərbaycan dövlətçiliyinin qorunması üçün qətiyyətli tədbirlər görmüş, ölkədə davamlı ictimai-siyasi sabitliyi bərqərar etmişdir. Ulu önder Heydər Əliyevin şah əsəri olan müasir müstəqil Azərbaycan dövləti sürətli inkişaf yoluna qədəm qoymuşdur.

Şərqdə ilk demokratik respublika olan Azərbaycan Xalq Cumhuriyyəti XX əsrin sonunda yenidən istiqlaliyyətinə qovuşan müstəqil Azərbaycanın şərəfli tarixində böyük mərhələnin başlanğıcını qoymuşdur. Xalqımız Azərbaycan Xalq Cumhuriyyətinin yarandığı bu şərəfli tarixi - 28 Mayı Respublika Günü kimi qeyd edir.

Azərbaycan Respublikasının Prezidenti İlham Əliyev Azərbaycan Xalq Cumhuriyyətinin şərəfinə paytaxtın



İstiqlaliyyət küçəsində ucaldılmış abidəni Respublika Günü münasibətlə mayın 27-də ziyarət etmişdir.

Abidənin etrafında fəxri qaroval dəstəsi düzülmüşdü.

Dövlətimizin başçısı abidənin öününe əklil qoydu.

Azərbaycan Respublikasının dövlət himni səsləndirildi.

Mayın 27-də "Buta" sarayında Azərbaycanın milli bayramı – Respublika

Günü münasibətlə rəsmi qəbul keçirilmişdir.

Azərbaycan Respublikasının Prezidenti İlham Əliyev və xanımı Mehriban Əliyeva rəsmi qəbulda iştirak etmişlər.

Salona toplaşanlar dövlətimizin başçısını herətələ qarşıladılar.

Azərbaycanın dövlət himni səsləndi.

Azərbaycan Prezidenti İlham Əliyev rəsmi qəbulda nitq söylədi.